



ЗАМАН



Газета издаётся на балкарском языке с 1924 года


Интернет-версия: gazeta.zamankbr.ru

КЪАБАРТЫ-МАЛКЪАР РЕСПУБЛИКАНЫ
ПАРЛАМЕНТИНИ ЭМ ПРАВИТЕЛЬСТВОСУНУ ГАЗЕТИ

ВРЕМЯ

ГАЗЕТА ПАРЛАМЕНТА И ПРАВИТЕЛЬСТВА
КАБАРДИНО-БАЛКАРСКОЙ РЕСПУБЛИКИ

Кенгеш



Миллет-проектлени тамамлау — россейлидени къолайлыкъларын игилендириуню керти себеби

КЪМР-ни Башчысы **Казбек Коков** РФ-ни Президенти **Владимир Путин** быйыл 21 декабрьде къураган Россей Федерацияны Къырал Советини кенгешине къатышханды. Жангы къауумда бу органны биринчи жыйылыуу РФ-ни Президентинде Стратегиялы айнытуу эм миллет проекте жаны бла совет бла бирге бардырылганды. Кенгешни баш темасы – «2030 жылгъа дери кезиуде Россей Федерацияны айнытууну миллет борчларыны юсюнден» указына жашаугъа кийириу.

«Демография, геополитика, экономика эм технологический факторланы эсге ала, биз кезибизге тохтаргъа эркинлик бералмайбыз, шендюго болумла къалай болсала да. Субъектле, муниципалитетле къошулуп битеумиллетли оюулану къурача, Къырал Совет жангы конституциялы даража алгъанды. Аны полномочиалары, къаууму да кенгертилгендиле», - деп белгилегенди Россейни Президенти.

Тоссоветни жыйылыуунда къыралны битеу жашау магъаналы бѐломлерин белгилеген миллет проектлени бардырылуларына къаралганды: саулык сакълау

эм билим бериу, промышленность эм эл мюлк, жашау журтланы сюеу эм экология, предпринимательлик, инвестицияла эм къыралны айныуунда кеп башха магъаналы ысла. Отрасль министрле керюмдюлеге кере жетишимлерин, аланы толтурмауну керкюуларын, чыкыган жарысуулары сылтауларын эм аланы кетериу планны туура этгендиле. Къыралны оюучусу хар ыз бла байламлы буйрукъла бергенди, энчи эсни миллет проектеге бѐлоннен ахчаны тийишли хайырлануугъа бургъанды.

«Битеу россей регионлада жашауда бардырылган миллет проекте стратегиялы жаны бла тинтилгендиле, ала адамла властха билдирген тарыгъулары барын да жыйышдырып тамамларча онгдула, - деп белгилегенди Казбек Коков Къырал Советни жыйылыууну эсеплерин чыгъара. - Ол иш россейлидени жашауларын иги жанына бууругъа амалды, ол бютюн регионлагъа магъаналыды, ол санда Къабарты-Малкъаргъа да.

Биринчи эсепле бардыла. «Саулык сакълау» миллет проектеге кере биз медицина организацияны шендюголю диагностика

оборудование (КТ, МРТ, УЗИ эм рентген-аппаратла) бла жалчытханбыз. «Билим бериу» миллет проекте кере колледжлени материал-техника къолайлыкъларын игилендиригенбиз, школгъа дери билим берген 2000 къошакъ жер ачабыз.

Быйыл бизде жолла, арбаз тийреле ишленгендиле, жангыртылгандыла, журтланы къурулушлары бардырылганды. «Экология» миллет проектин жашаугъа кийиребиз, анга кеп жылланы ичинде жыйылып турган эркинликсиз къуралган кир-кипчик жыйылган жерлени тийишли халгъа келтириу, суу баргъан ызланы тапландырыу да киредиле.

Республика миллет проектлени магъаналы жумушлары жаны бла ахчы керюмдюлеге жетген регионланы санына къошулады, алай тохтап къалмайбыз – жарытхан соруула аз тойюлдюле. Мындан арысында да Президент регионланы алларына салган борчлагъа жетерча тири ишлегенлей турлукбуз».

**КЪМР-ни Башчысыны бла
ПравительствоСУНУ
пресс-службасы.**

ЖЕТИШИМ

Школчуларыбыз айырмалы керюннгендиле

Къабарты-Малкъар Республиканы Башчысы **К.В. Коков** Урвань элден команданы Школчуларыны къымылдаууну битеросей конкурсунда хорламлары бла алгъышлап, сабийлеге, аланы юйретгенлеге да мындан арысында да жетишимле тежегенди. Эришиу РФ-ни Жарыкъландырыу министрствосуну эм Жаш тѐлюню ишлери жаны бла федерал агентствону себепликлери бла къурагъанды.

Конкурсха къыралны битеу регионларындан 500 команда къатышханды. Проект билим бериу махемелени 14 жылдан 17 жылларына дери алчыларын эм лидерлерин бирикдиргенди. Окружной урумда хорлап,



КЪМР-ни келечилери финалгъа чыкыгъандыла.

Эришиуну эсеплерине кере экспертиле тѐрт номинация ызда хорлагъанланы белгилегендиле.

Къабарты-Малкъардан команда «Граждан тиричилик» бѐлумде алчы болганды, андан сора да, ол Россей РДШ-ни бек иги командасына саналганды.

«Къабарты-Малкъар Республиканы тийресинде бийик хазырлылыкъны эм жангы коронавирус жукъган ауруу (2019-nCoV) жайылмазча этиуде къошакъ амалланы кийириуну юсюнден» Къабарты-Малкъар Республиканы Башчысыны 2020 жылда 18 мартда чыгъарылган 19-УГ Указына тюзетиуле кийириуну юсюнден Къабарты-Малкъар Республиканы Башчысыны **УКАЗЫ**

1. «Къабарты-Малкъар Республиканы тийресинде бийик хазырлылыкъны эм жангы коронавирус жукъган ауруу (2019-nCoV) жайылмазча этиуде къошакъ амалланы кийириуну юсюнден» Къабарты-Малкъар Республиканы Башчысыны 2020 жылда 18 мартда чыгъарылган 19-УГ Указына тюзетиуле кийирирге,

2.6 пунктну «а» подпунктунда «2020 жылда 27 декабрьге дери» деген сѐзледен сора «, 2020 жылда 28 декабрьден 2021 жылда 10 январьгъа дери, 2021 жылда 11 январьдан 2021 жылда 24 январьгъа дери» деген сѐзле бла толтуруп.

2. Бу Указ аны официал халда басмалагъан юнден башлап кючоне киреди.

Къабарты-Малкъар Республиканы Башчысы
Нальчик шахар, 2020 жыл 24 декабрь, №178-УГ

К. КОКОВ

Жыйылыу



Сѐлешууню темасы — Къоркъуусузлукъну жалчытыу

КЪМР-ни Башчысы **К.В. Коков** Къабарты-Малкъарда Террорчулукъгъа къажу комиссияны эм Оператив штабны бирикдирген жыйылыуларын бардыргъанды. Аны ишине видеоконференция халда КЪМР-ни Парламентини Председатели **Т.Б. Егоров**, КЪМР-ни ПравительствоСУНУ Председатели **Мусукланы А.Т.**, КЪМР-де баш федерал инспектор **Т.Э. Макоев**, КЪМР-ни толтуруучу власть органларыны, право сакълагъан структураланы таматарлары къатышхандыла.

Повестканы баш темасы жангы жылгъы солуу кюнде эм Рождестволу байрамланы кезиулеринде къоркъуусузлукъну жалчытыу болганды. Жыйылыуну чегинде КЪМР-де АТК-ны

2020 жылда ишине алгъадан чыгъарылган эсеплери белгиленгендиле, келир жылгъа планна салынгандыла.

Жангы жылгъы эм Рождестволу байрамлада жамауат къоркъуусузлукъну сакъларча амалланы юсюнден КЪМР-де ил ишлени министри **В.П. Павлов**, РФ-ни МЧС-ни КЪМР-де Баш управлениясыны таматасы **М.В. Надежин** айтхандыла.

Докладлары бла КЪМР-ни министри **З.К. Кашироков**, КЪМР-де граждан обществоСУНУ институтлары бла байламлыкъла къурау эмда миллетле ишлери жаны бла министрини орунбасары **Гегъокъланы Д.Б.** сѐлешгендиле.

Конкурс

Нальчик — Россейни эм чырайлы шахарларыны санында

«Россейни шахары - миллет сайлау» деген Битеуроссей эришиуну чеклеринде эм ариу, «ушагыулу», таныулу эмда белгиле (символика) бла айырмалы регион ара шахарны айырыу жаны бла онлайн-кѐол кѐторуу андан ары бардырылады. Эндиге дери этилген тергеулеге тийишлиликде Нальчик ючюнюк жерни алады.

Сагъынылган проект энчи, сейир тарыхы эмда маданият байлыкълары болган жерни (шахарны) ачыккълаулагуа буруулгуду. Быйыл бу эришиуге къыралны 83 шахары къатышды. Аны алчысына аладан къайсысы саналыгы уа **30 декабрьде кюндюз 15 сагъатда** белгили боллукъду.

ПАРЛАМЕНТ

«Власть, бизнес, саулай жамаат бирлешсе, барыбыз да бир муратха алланып кюрешсек, битеу сынауладан бет жарыкылы кытулаллыкыбыз»

Кадрла

Биринчиден, кадр соруулагъа кыралганды. Юсюпланы Аслан, Уяналаны Руслан, Мусукланы Мурат, Алим Ахметов, Мурат Гукешоков, Лидия Маликова, Арсен Хужоков КъМР-ни судьяларыны квалификация коллежиясына жамауатын келечилерине тийишли кюрюлгенди. Марина Шанкова у Прохладна суд районну 3-чю номерли участкасыны жарашдыруучу судьясына салыннганды.

Финансла

Парламентарийле КъМР-ни 2021 жылгъа эмда 2022-2023 план кезиуде бюджетини проекттин экинчи окулууда сюзюп, къабыл кюргенди. Финансла министр Елена Лисун белгили этгенча, баш финан документини файдалары биринчи окулуудан сора 8,2 миллиард сомгъа кёбейтилгенди. 2022 жылда – 5,9 миллиард, 2023 жылда уа 7,8 миллиард сомгъа ёсдюрюлгенди.

Ол санда налог эм андан тышында файдала да жангыдан тергелгенди. Дагъыда федерал арадан хакъсыз берилген ахчаны ёлчеми да ёсдюрюлгенди. Алай бла келир жыл федерал бюджетден республикагъа 8,3 миллиард, 2022 жылда – 6 миллиард, 2023 жылда уа 7,5 миллиард сом бёлюнорюкдю.

Аны бла бирге къоранчла да торленгенди. 2021 жылда республиканы баш финан документини къоранчлары 8,3 миллиард сомгъа кёбейтилгенди. Ол санда 3,8 миллиард сом юз жылдан жети жылгъа дери сабийлеге тёлеулеге бёлюнорюкдю.

Елена Лисун билдиргенча, айлыкны фонду да 260,7 миллион сомгъа кёбейтилгенди. Бу ахча 2021 жылда 1 январьдан айлыкны эм аз ёлчмен (МРОТ) ёсдюрюуге кюротыллукъды. Келир жылдан ол 12 792 сомда тохташдырылады. Быйыл декабрде уа айлыкыгъа 3 процентге индексация этилликди.

Алай бла 2021 жылда баш финан документини файдалары 43,6 миллиард, къоранчлары 44,8 миллиард сом боллукъду. Ол дефицит бла кыралды. 2022 план кезиуню юсюнден айтханда, файдала 42,5 миллиард, къоранчла 42,1 миллиард боллукълары белгиленеди. Ол профицит бла кыралды – 423,7 миллион сом. 2023 жылда файдала 43,3 миллиарда, къоранчла 42,8 миллиарда жетерикди. Ол да профицит бла кыраллыкыгъа белгиленеди – 516 миллион сом.

Парламентни Бюджет, налогла эм финан рынокла жаны бла комитетини башчысы Михаил Афашагов келир жылны бюджетини юсюнден айта, федерал арадан къошакъ халда республикагъа 8,3 миллиард сом берилген иги шартжа санагъанды. Биринчи окулуу бла тенгелдиргенди, файдала 23,4 процентге, къоранчла уа 23 процентге кёбейтилгенди.

Алай бла биринчи кере болуп, республиканы баш финан документини 40 миллиард сомдан озганды. Михаил Галимовичини айтханына кере, хар замандача, бюджет социал магъаналы болгъанды. Ахчаны 70 процентни социал жумушлагъа кюротыллукъды.

Экинчи окулуугъа бюджетни проектин 13 тюзети этилгенди.

КъМР-ни Парламентини кюз арты сессиясыны ахыргы жыйылыууну повесткасы кенг болганды. Депутатла кадр соруулары сюзгенди, келир жылны бюджетин экинчи окулууда къабыл кюргенди, Мурманск областны законла чыгаруучу органы бла бирге ишлеуню юсюнден келишимни тюзге санагъандыла. Битеу да бирге ол кюн 30-гъа жууукъ соруугъа кыралганды.

Кенгешни спикер Татьяна Егорова бардырганды. Кюз арты сессияны ахыргы жыйылыууна КъМР-ни Башчысы Казбек Коков, Правительствоу таматасы Мусукланы Алий да келгенди. Аны ишине видеоконференция амал бла Федерация Советде КъМР-ден сенатор Улбашланы Мухарбий, Кырал Думаны депутаты Геккиланы Заур, КъМР-ни Правительствоу келечилери да къатышхандыла.



Аланы барысын да КъМР-ни Башчысы хазырагъанды. Михаил Афашагов айтханыча, ала къабыл кюрюлгенди.

Экономика

Парламентарийле экономика бла байламлы законопроектлени уллу къауумун сюзгенди. Ол санда «КъМР-де рынокланы ишлерин кырауню юсюнден» закон экинчи окулууда къабыл этилгенди. «КъМР-де налогланы патент системагъа кере жыйыну юсюнден» законга да кыралганды. Экономиканы айнытуу министр Рахайланы Борисни айтханыча кере, энчи предпринимательле патент системагъа кере къаллай ишле толтурургъа болгъанларыны тизмеси кенгертилгенди.

Женгиллетилген налог система эм патент бла хайырланган энчи предпринимательлеге налогну ёлчеми 0 процентде тохташдырылганды. Ол жаны бла законну проект эки окулууда къабыл этилгенди. Бюджет, налогла эм финан рынокла жаны бла комитетини башчысы Михаил Афашагов аныгъатханыча, ол федерал излемлеге келишдирилгенди.

Депутатла «КъМР-де Адамны эркиликлери жаны бла уполномоченныйни юсюнден» законну проекттин да тюзге санап, аны жанлы кыюл кюрюлгенди. КъМР-ни Башчысыны бла Правительствоу Парламентде эм сюз органла келечиси Мадина Дышюкованы айтханына кере, уполномоченныйни ишини гарантиялары, тарыгъуулары тинтиуню нызамы да белгиленгенди.

КъМР-де Адамны эркиликлери жаны бла уполномоченный Зумакуланы Борис, закон къабыл кюрюлгенден сора, депутатлагъа бу институтта бурулган эс ючюн ыразылыктын айтханды. «КъМР-де адамланы праволарын бла эркиликлерин кыоруула баш магъаналы жумушладан бириди. Бу закон къабыл кюрюлгени да анга шагъатлыкъ этеди. Мындан ары да Уполномоченный

республиканы инсанларыны эркиликлерин сакъларыкъды, алагъа этилген бузукълыкъланы тохтатырыкъды», - дегенди ол.

Эсепле

Кюз арты сессияны ахыргы жыйылыуунда Парламент жылны ичинде тамамлагъан жумушлары эсеплери да чыгарылгандыла. Спикер Татьяна Егорова докладла депутатлагъа кыйын эпидемиология болумда ишлерге тошгенин айтханды. Болсада ол законланы чыгаруу ишге чырмау этмегенди. Тюрлю-тюрлю коммуникация амалланы хайырланып, депутатлагъа ишлерин тамамларгъа къолдан келгенди. Алай бла жылны алтындан бери Парламентни 20 жыйылыуу болгъанды, алада 180-ден аслам соруугъа кыралганды, 83 праволу акт къабыл кюрюлгенди, ол санда 76 закон.

Россейни Конституциясына тюзетиуле кийриуу жаны бла ишни чеклеринде да депутатла тире болгъандыла. Парламентарийле кыралны баш законна хазырланган тюзетиулене аныгъатлауы ишни бардыргандыла, ол санда асламлы информация органлагъа интервью берип, жамауат бла тошшип да.

Бюгонлюкде уа Конституциягъа кийрилген тюзетиулене жашауда бардырыу ючюн законна хазырланадыла. Анга республиканы депутатлары да къатышдыла. Октябрьде Парламентде КъМР-ни Конституциясына тюзетиуле, анга предложенияланы сюзюу жаны бла ишни къауум кыралганды.

Спикер пандемияны кезиунде экономикагъа салынган хатаны азайтуу жаны бла законла къабыл кюрюлгенден да билдиргенди. Сёзге, эпидемиология болумдан бютонда уллу заран сынагъан предприниматлагъа ырысхыларына налогну ёлчеми 0 процентде тохташдырылганды.

Парламентни баш борчларындын бири – контроль тамамлауду.

Бу ишни чеклеринде миллет проектле къалай толтурулгандыры сюзюлгенлей турганды, корона-вирус ауруу жайылган кезиуде сауукъ сакълау, билим беруу системаланы ишлерине энчи эс бурулганды.

Контроль-аналитика ишни чеклеринде президиумну 53 жыйылыуу болгъанды, парламент эм жамауат тынгылаула кыралгандыла, 37 «правительстволу сагъат» бла «комитетни сагъатлары» болгъандыла. Комитетле 32 кенгертилген эм жеринден тышында кыралган жыйылыуу кырагъандыла, - дегенди ол.

Башчыны оюмлары

Парламент жылны ичинде тамамлагъан жумушлары юсюнден докладла тынгылагъандан сора КъМР-ни Башчысы Казбек Коков сёлешгенди. Ол да власть органлагъа пандемияны кезиунде ишлерге, магъаналы жумушларны толтурургъа тошгенин чертенди. Адамланы сауукъларын, жашауларын сакълау баш магъаналы борч болгъанды.

Бизге бу ишни бийик даражада толтурургъа къолдан келгенди. Былайда сауукъ сакълау системагъа ыразылыкымы айтама.

Врачла, медсестрала кыйын борчну алгъандыла кеслерине – ала бюгон да республиканы инсанларын ауруудан кыоруулайдыла. РФ-ни Президентини Указы бла 51 медик федерал сагъта, 36 врач бла медсестра уа республиканы сагътаула бла белгиленгендери да аланы профессионал сынауларына, биллирине берилген багъады, - дегенди Казбек Коков.

Республиканы оюнуусу сауукъ сакълау система пандемиягъа къалай хазырланганы да билдиргенди. Бюгонлюкде ауруугъа къажуу госпитальда саусузлагъа 1,8 минг жер кыралганды. Аланы асламы килоруд бла жалчытылындыла.

Республикалы бюджетден килоруд эм ИВЛ-аппаратла сатып алыргъа 40 миллион сом, СИЗ оборудованигъа да 19 миллион сом бёлюнгенди.

Федерал ара берген ахчагъа уа госпитальлагъа мингден аслам медицина оборудование келтирилгенди. Бу жумушлагъа 748 миллион сом кюротылганды. Ол санда рентген аппаратла, УЗИ, компьютер томографла, ИВЛ эм НИВЛ аппаратла да келтирилгенди, терк медицина болушлукъ службагъа 28 машина берилгенди.

Республиканы оюнуусу саусузланы дарманла бла жалчытыуну, врачлагъа кёллендируу тёлелени, медиклени солууларын кырауню юслеринден да айтханды. «Битеу да бирге госпитальланы ишлерин кыраугъа республикалы бюджетден 747 миллион сом кюротылганды, федерал бюджетден да 2 миллиард сом багъасы болушлукъ этилгенди», - дегенди ол.

Казбек Коков социал жумушлары, экономиканы айнытуу жаны бла мадарланы юслеринден да билдиргенди. Ол айтханыча, республикада федерал арада чыгарылган оюула барысы да жашауда бардырыладыла. Ол санда 55 минг пенсиячыгъа къошакъ ахча бериледи (1,9 миллиард сом), жашау журт-коммунал жумушлагъа пособиала тохташдырылгандыла (413 миллион сом).

Сабийлери болган юйорлеге болушлукъ да тапдырылады. Ол санда 3-7 жыл толган балалагъа ай сайын тёлелуе этиледи (битеу да бирге 63 минг сабийге). Юйорде биринчи (1,2 миллиард сом), ючюнчю эм андан кёл сабий туугъанда да ахча бёлюнеди, башха болушлукъ бериледи. «Жангы жылны байрамларыны чеклеринде РФ-ни Президентини оюнуу бла 7 жылгъа дери сабийлеге 5-шер минг сом юлешинириди. Бу жумушлагъа 480 миллион сом кюротыллыкъды», - деп къошханды Коков.

Битеу да бирге уа быйыл инсанлагъа социал болушлукъга 15 миллиард сом тёлленгенди. Ол а былтырдан төрт кереге асламды. Ол санда 1,7 миллиард сом республикалы бюджетден берилгенди.

Пандемияны кезиунде волонтер организацияланы жандауруулукъ ишлерини, власть органла экономиканы, финан сфераны аягы юсюне этиу жаны бла къалай жумушла толтурулгандыры юслеринден да билдиргенди республиканы оюнуусу.

Ол экономиканы битеу бёлюмлери да тохтаусуз ишлегендери белгиленгенди. «Жылны ахырында регион продуктну ёлчмени 154,8 миллиард сом боллукъду, ол а былтырны 101,5 проценти тенглиди. Промышленны индекс 110,3 процентге жетерикди, эл молкде ёсюу 105,9 процент боллукъду», - деп билдиргенди ол.

Сёзюню ахырында Казбек Коков жамауатын, власть органланы, бизнесни биригирге чакъырганды. «Барыбыз да бир болсакъ, бир муратха алланып кюрешсек, битеу сынауладан бет жарыкылы кытулаллыкыбызгъа ишексиме. Халкъ мындан ары жашау иги жанына торлендирген сёзеге керекди», - дегенди ол.

ТИКАЛАНЫ Фатима.

ВИДЕОКОНФЕРЕНЦИЯ

Финанс жумушланы теркирек эм толурак хайырланырча



КъМР-ни Правительствосуну Председатели Мусукланы Алиини башчылыгында бардырылган ведомстволу аралы комиссияны кенгешинде сёз республикада жашаганланы финансла жаны бла билимлерин кючлендируону юсюнден барганды. Видеоконференцияга регионну экономиканы айнытуу министри **Рахайланы Борис**, Россейни Банкыны жер-жерли бёлюмюно таматасы **Мурат Керефов**, толтуруучу власть органланы, финанс эмда билим берюу организациаланы келечилери да кыатышканды. Аны юсюнден бизге министрствону пресс-службасы билдиргенди.

Мусукланы Алий белгилегенича, кьолдан кьолга берилмей кёчюрюлген телеу системаны айнытуу эмда халкыны финансла жаны бла билимин кючлендируу борчла бир бирлери бла байламдыла, республикага да бек магъаналдыла. Аны себегли Россейни Банкы бла бирге финанс

жумушланы толурак эмда женгилик хайырланырча онгла болурча этерге, сагынылган телеу системаны айнытууга да асламырак эс бурургъа тийишлиди.

РФ-де финансла жаны бла окуулулуккуну 2017-2023 жылланы чеклеринде кючлендируу стратегия бизни республикада кылай бардырылганыны, ол телеу система не халда болганыны юсюнден Мурат Керефов хабарлаганды. «Ахчаны кьолдан кьолга бермей кёчюрген системаны айнытуу умутта талай мадар этилирге керекди. Ол санда аллай амалны жамауат транспортда эмда сатыу-алыу рыноклада кийириге, республиканы туризм комплексинде «МИР» телеу системаны мурдорунда жарашдырылган сервислени кыурагъа, аны МФЦ-лада хайырланып башларга да.

Аланы хайырлыклары уа халкыны финансла жаны бла билимине кёре боллукду. Ол хыйсапдан Россейни Банкы школчулагъа бла студентлеге - онлайн-дерсле, юйлеринде турган пенсиячылагъа - билим берюу, бизнесменлеге - вебинарла, библиотекалада финанс окуулулуккуну «мюйюшлерин» кыурау дегенча магъаналы проектлени жашауда бардырады.

Аны бла бирге биз финансладан жарыкландыруу жаны бла тирек болургъа умутлук. Нек дегенде республикада анга биогонлюкде бек уллу сурам барды», - деп белгилегенди ол.

Видеоконференцияны ахырында сейирлери болган министрстволуга бла ведомстволуга тийишли буйрукъла берилгенди.

УЛБАШЛАНЫ Мурат хазырлаганды.

ФОРУМ

Алчы предпринимательлени сынамларына тыюне

Алгъаракъда «Азимут» къонакъ юйде «Бизнес-Старт КБР 2020» деген форум ётгенди. Аны КъМР-ни Экономиканы айнытуу министрствосу да кыатышып, республиканы Предпринимательствога себеплик этиу арасы кыураганды. Бу жыйылыу да «Гитче эмда орта предпринимательство эм предпринимательство итинулюкге себеплик этиу» миллет проектни чеклеринде бардырылганды.

Анга Къабарты-Малкъар кырал аграр университетни «Экономика эм онуу этиу» факультетини преподавательлери бла студентлери да кыатышканды. Аны бизге вузну пресс-службасындан билдиргенди.

Форумну чеклеринде бир ненча семинар эмда тренинг болганды. Предпринимательствону айнытууну юсюнден мастер-классланы Москвадан, Санкт-Петербурдан, Ставропольдан чакырылган экспертлер бардыргандыла. «Кыралны бла бизнесни арасында стратегиялы



партнёрлукъ», «Гитче эмда орта предпринимательствога кыралдан себеплик», «Кеси аллына иш кыурау, жетишимни жолу, тынгысыз кезиуледе бизнес ачтыу», «Бизнесге инвестицияла келтириу», «Конкуренция болган кезиуде жетишимни жорууклары» - быланы эм башха темаланы юсюнден хабарлагандыла спикерле.

Жыйылганла бла КъМР-ни Экономиканы айнытуу министрствосуну, МФЦ-ны, Сатыу-алыу-промышленность пала-

таны келечилери, алимле да ушакъ бардыргандыла. Бизнес сынамлары бла RUSINVEST компанияны башчысы Руслан Абдулов, «Торнадо» солуу араланы таматасы Къазийланы Алим, бизнес-тренер Анастасия Ровник, «Зольскийни картофу» предпритяны башчысы Руслан Бжеников шагъырейлендиргенди. Ала инвестицияланы келтириуге эмда бизнес-трендлеге эс бурургъа тийишлисин белгилегенди.

ОМАРЛАНЫ Мурат хазырлаганды.

КОНТРОЛЬ

Жолчула бла полициячыла бир акъылгъа келип

Къабарты-Малкъарда жылы узунда автомобиль жолла кюркюусуз болурча тийишли ишле бардырылдыла. Ол санда кыш кезиуде замандыла кьардан тазаларча, туз чачарча эм башха мадарла этиледиле.

Быйыл декабрын ол кючлеринде окуна республиканы ёзенлеринде кьор жауранды. Аны бла байламлы районланы барысы да оператив халда жолланы кьардан тазаларча, саулай кюркюусулукъ сакъланырча кыстау кыармашкандыла. Жол мюлкде кыармашкан подряд организациала энчи техникалары, материаллары да кышха алгандан да хазыр этгенлери себегли жунчурга тошмегенди. Кадрла да иш кёллу эм сынамлары болгандыла.

Хар районда да КъМР-ни Жол мюлк управлениасыны жууапы келечиси барды. Ала кече-кюн демей жолланы

болумларына мониторинг бардырадыла, подряд организациаланы ишлерине контроль этедиле эм ГИБДД-ни ишчилери бла байламлы жюриетедиле. Алага бир торлю соруулары болганла бу телефон номерлеге селеширге боллукдула: **Рахайланы Мухаммат – 89280776777 (Черек район), Мечугаланы Рустам – 89380822288 (Элбрус район) эм Эльмесов Азамат – 89674259925 (Чегем район).**

Биогонлюкде Къабарты-Малкъарны жолларында кюркюусулукъ сакъланырча аслам жумуш этиледиле, бар техника эм технология амал да хайырланады, аланы ишлерине бир торлю тыйгыч салынайды. Бу жаны бла болуму республиканы Башчысы да кыты контрольда тутайды.

МАГОМЕТЛАНЫ Сулейман.

Акция




Саугъала эм огъурлу алгышлаула

Виктор Белов, Эльдар Карданов эм Омран Паунжев байрамда кыаллай саугъа алыргъа суйгенлерини юсюнден «Тилеклени назысы» битеуроссей жандаурлукъ акцияны чеклеринде билдиргенди. Ала уа жангы смартфон, конструктор Lego Mincraft эмда уллу танк иллу тилегенди.

Парламентни спикери Татьяна Егорова аланы излемлерин толтурганды. Андан сора да, ол сабийлеге открыткала да жибергенди. Алада уа ол насыпыла, саулукълыла болуп ёсерлерин, жашауларында жалаанда ахшы, чомарт адамлагъа туберлерин тежегенди.

Эсигизге салайыкъ, КъМР-ни Парламентини депутатлары акцияга кыатышкандыла. Ала назы терекден сабийле



кыаллай саугъала суйгенлерини юсюнден открыткаланы сайлап, аланы тилеклерин толтурадыла. Парламентарийле жылыны ахырына дерри 200 жашчыкыга бла кызычыкыга саугъала талдырылдыла.

КъМР-ни Парламентини пресс-службасы.

Белгилеу



Кремль назы биринчи кере телеверсия халда кыураулыкды

Жангы жылгы «Пятое время года» или Кто придумал Новый год» деген жангы жылгы спектакль Кремль дворецде кыурачула болмаганлай ётерикди. Аны **31 декабрьде 18:00 сагъатда** «Карусель» федерал юйор каналда кёрюзюрюкдюле.

Бу жолгы сезонда Кремль назы биринчи кере телеверсия халда кыураулыкды. Жомакълы оюнну Москвада Профсоюзланы федерациясы Москваны Правительствосу эм Россей Федерацияны Президентини Ишлери жаны бла Управление бла бирге кыурагандыла.

«Карусель» телеканал ажайыпы мюзикльни трансляциясын Кремль дворецни сахнасындан бардырылды. Жомакъны баш жигитлери – Байрам тёрелени сакълаучу эм Гаджет – Жангы жылны тасхаларын туура этедиле. Спектакльни жигитлери «Времялёту» болушлугу бла сейир жолоучулукда боллукдула эм Политехнический музейге, Бурунгулу Римге, Жангырууну ёмюрюнде Италияга эм Пётру кезиууде Россейге жетерикди.

Оюннга алчы москвалы театрлары бла кинону артистлери,

Россейни акробатикадан жыйымдык командасы, дуняны эм Россейни спорт рок-н-ролдан чемпионлары кыатышырылдыла. Кремль назыны бу сезонда виртуал эм классика декорацияла хайырлангандыла, аланы спектакльге деп энчи хазырлагандыла.

Кыурачула сынамлы устала жарашдырган жангы костюмланы да кёрлюкдюле. Хар жигитни кийими тынгылы эс бурулуп алай хазырланганды. Къар Аппаны костюмун а энчи белгилерчады, анда жалаанда табийгъат жаны бла таза материалла хайырлангандыла.

Ёмюр жарым замандан бери Кремль назы кыралны жангы жылгы баш спектаклича бардырылгандыла турады. Ол анга кыатышкандыла унутулмазлык кезиуде саугъалады. Бу байрам 1963 жылдан бери Кырал Кремль дворецде ётеди.

Жыл сайын жангы жылгы оюнну кёрюр ючюн Россейини эм СНГ кыралланы аслам тийрелеринден жюз мингле бла сабийле келедиле. Телеканалны вещанысыны программасы <https://www.karusel-tv.ru/> сайтдады.

ИЛМУ

Статьяла жыйымдык китапха кирликдиле

Къабарты-Малкъар къырал аграр университетте бу кюнде «Энергияны аяу эмда энергоэффективность: чурумла эмда тамамлау жолла» тогузунчу Битеурросей илму-сынам конференция бардырылганды. Бу жол ол РФ-ни илмусуна бла техникасыны сыйлы къуллукчусу Хазретали Буговну 90-жыллыгына аталганды.

Конференцияны ишин башлай, университетни ректору Аслан Апажев жыйылганланы Энергетикни кюню бла алгышлаганды, бу бөлүмде къармашанлагъа, аны айнууна аслам кюч-къары

Бугов, АПК-да урунганланы профсоюзларыны рескомуну председатели Нарзан Шебзухов, «Каббал-энергон» таматасы Аслан Докшукин да айтхандыла.



Аслан Апажев.

ан технологияланы, анда техниканы хайырланууда энергияны аяуну, ремонт этгенде шендую амалланы, энергетикада бла агропромышленность сферада экология жаны бла проблемаланы юсюнден оюмларын эмда тамамлау жолларын билдиргендиле. Аланы бары да статьяланы жыйымдык китабына кирликдиле. Анда 117 илму иш кёргозтүлөдү.

Конференцияны къуанчы кезиунде КъМКЪАУ-ну битеурросей конкурслада хорлагъан студентлерин да преподавательлерин да сауғалагандыла.

УЛБАШЛАНЫ Мурат хазырлаганды.



салганлагъа саулук, жетишимле тежегенди.

Алгышлуу сёлзери КъМР-ни Тарифле эмда жашау журтлагъа надзор этиу жаны бла къырал комитетини башчысыны къуллугун толтурган Алим Макушев, Бахсан ГЭС-ни таматасы Аслан

Жыйылууну кезиунде беш тематика бөлүмден докладла болгандыла эмда секциялагъа юлешинип талай кенгеш бардырылганды. Алимле гидроэнергетикада инновацияланы, эл молкде механизация амалланы эмда ресурсланы аягъ-

Оператив штаб

Аурууну аслам инсаныбыз онглаганды

КъМР-де коронавирус аурууну профилактикасы эм аны жайылууну къажуу Оператив штабдан белгиле этгенлерича, пандемияны аллындан бери COVID-19-дан ауругъанланы саны 15 206 адамга жетгенди. Ол санда тонене ауруу 100 инсаннга жукъганды.

Тийишли багыудан сора 13223 адам сау болгандыла (ол санда тонене – 129 адам). Бюгонлюкде медицина болушлукъ 1728 пациентге бериледи. Пандемияны аллындан бери вирус 255 инсаныбызны жашауун юзгенди. Тонене аны аурулугундан бир адам ауушханды.

Коронавирус КъМР-де жайылмай башлагъандан бери 353,7 мингден аслам тест бардырылганды (бир кюнне - 2148 тинтиу). Госпитальда 1454 пациент бардыла, аланы арасында тест коронавирсу ауруу жукъганын ачыкъламагъанла да. Реанимация бөлүмде 90 саусуз турадыла.

Оператив штабдан белгиле этгенлерича, вирус бютунда 65 жылдан таматалагъа, ауруулары юслеринден кетмегенлеге



къоркъуулуду. «Аны себепли профилактика мадарла бютунда магъаналыдыла. Адамла кеп жыйылган жерледе, транспортта медицина маскала жюрютюрге, бир бирден бек аздан метр кенгликте турургъа, къолланы сапын бла терк-терк жууаргъа тийишлиди. Онг болганына кере, адам бла да саламлашмазгъа, къучаклашмазгъа къоршогъиз», - деп эсгертгендиле Оператив штабдан.

Бюгонлюкде республикада COVID-19 жукъгандыла багъаргъа 8 саулукъ сакълау учрежденида 9 госпиталь ачылганды. Алада 1,8 минг жер барды. Россейде COVID-19 ви-

рус жагъылганды саны юч миллионнга жете келеди – 2,99 миллион саусуз. Ол санда бир кюнне ол 29,0 минг адамга жукъганды. Пандемияны аллындан бери 2,39 миллион адам сау болгандыла. Аурууну кетюралмай, 53,6 минг адам ауушханды, ол санда тонене - 563 саусуз.

Джонс Хопкинс атлы университет белгиле этген тарихлеге кере уа, битеу дунияда бу ауруу 79,36 миллион адамга жукъганды. COVID-19-дан дунияда 1,74 миллион адам елгенди.

ТИКАЛАНЫ Фатима хазырлаганды.

Соруу-жууап

Урунган жеринде айлыккы кетюртюр онг бармыгы?

- РФ-ни Урууну Кодексинде иш хаккы тэлеу заманыны эм аны кетюртюр олмагъаны юсюнден айтылмайды. Къырал организацияда эмда муниципал учрежденида ол жер-жерли власть органла къабыл этген законлагъа бла бегимлеге тийишлиликде болады. Иели компанияда уа индексацияны юсюнден коллектив келишимде не да аны башчысыны буйругъунда жазылады.

Аны себепли сиз ишлеген жерде аллай документ болурча эс этерге керекди, - дейди **ФНП-ны аппаратыны социал-урууну байламлык-ла департаментини башчысы Елена Косаковская**. – Башчы аллай келишим этерге не да буйрукъ берирге унамаса, тюзонлей прокуратурагъа не да сюдге (ол санда Конституцияла) барыргъа керекди.

Аны бла бирге документден хайыры болурча, анда индексацияны болжалын эмда неллай бир къошулурга боллугун тынгылы кёргозюрте тийишлиди. Ол да алай жегил болуп къаллык иш туюлду. Биринчиден, коллективни эркинликлерин къоруулагъан профсоюз комитет къуаргъа туюшеркиди.

Шпротлагъа не зат саладыла?

ГОСТ-ха тийишлиликде шпрот банкагъа балтиялы, шимал не да къара тенгиз килькала эмда салака чабакъла салыргъа боллукъдула. Аны юсюнден **чабакъ молк эм океанография жаны бла Битеурросей илму-излем институтда** айтхандыла.

Чабаккыны от башында къатдырып, сан-сан этип, орунлагъа салгандан сора юслерине да чеплеу жау къюлуп болурга керекди. Балтиялы килькадан жарашдырылгъан консервала эм игиге («Экстра» класс) саналадыла. Бирсилери уа – биринчи класска.

Озгъан ёмюрде токъсанынчы жылда къоюлгандан сора шендюледе Каспий тенгизде килька тутуу жангыдан башланганды. Аны бла шпротлада бу чабаккыны хайырланууну юсюнден да айтып башлагъандыла. Алай ГОСТ-ха тюрлениу кийрилгинчи дери бу килькадан жалаанда чабакъ консервала этерге боллукъду. Алагъа шпрот деп айтыргъа уа жарарыкъ туюлду.

Орунда ёлчаккыны къалай сайларгъа?

Орунда ёсен назы терекчик жерге орнатхынчы дери чыдарыгы эмда ызы бла аякъланыргы ол юйде не халда сакъланганына кере боллукъду. «Назыгъа саккын хауа керекди. Бир игиси – аны терезелери болгъан балконка чыгарып тутса. Жылыда уа ол тирилип, ызы бла къуруп кетеди», - дегенди **агроном Елена Викулова**. – Мылылык да уллу магъанын къатында челек суу, мылы зат не да хауаны ол халда тутхан тюрлю-тюрлю битимле болсала игиди.

Назыгъа уа, топурагы аз-маз къургъак болгъанлай (ыйыкыгъа эки кере), суу салып турургъа керекди. Бахчагъа кенюргоюнчо аны башха орунга салыргъа не да семиртичле бла багъаргъа жарамайды.

Россей вакцинаны сатып алгъанла кимледиле?

«Спутник V» вакцинаны Шимал Кореягъа сатыуну юсюнден Японияда «Асахи» газетде жазгандыла.

Анда оноу этген партияны башчыларына прививка этип тебирегендиле деген аллай хапарланы да къошуп. Алай Россейни тюзонлей инвестицияла фондунда (РФПИ) ол ёторюк болгъанын белгилегендиле. РФ-ни Пхеньянда посольствосунда уа эки жаны да аны юсюнден ушакъ бардыргъанларын, алай бюгонлюкге тийишли оноу этилмегенин билдиргендиле.

РФПИ-ни башчысы Кирилл Дмитриев айтханга кере, «Спутник V» вакцинагъа 50-дан артыкъ къыралны сейри барды. Индиягъа – 100, Бразилиягъа – 50, Узбекистанга – 35, Мексикагъа – 32, Непалга бла Египетге – 25-шер миллион доза жиберирге умутлудула. Битеу да 1,2 миллиард дозагъа заявка берилгендиле.

Аны бла бирге бизни къырал Къазахстан бла келишим этип, анда быйылны ахырына дери вакцина чыгарып башларгъа оюулашханды. Бу ишни Германияда, Францияда, Сербияда, Тюркде эм Узбекистанда да бардырыргъа боллукъдула. Тыш къыралланы арасында биринчи болуп бизни вакцинаны быйыл сентябрьде Белоруссия алганды.

Кезиунде алынмагъан отпуск «къорекмици»?

Заманында хайырланымлай къалгъан отпуск бек уллу проблемга саналады. «Суперджоб» службаны билдириуне кере, быйыл отпускка ишлеген халккыны жалаанда ючден бири барганды. Алай предприятие урууну законодательствода айтылгандан чыкъмай ишлей эсе, ол къоранч келтирик туюлду.

- Келир жылда къошакъ отпуск не да ишден чыкъгандан ахча бла компенсация алыргъа боллукъду, - дейди **ИТ-компанияны кадрла жаны бла службасыны башчысы Ирина Власова**. – Мен бир жылны ичинде адамла ишчи отпускка 70 кюн турганларын да эшиткенме. Быллай солуу кезиу талай кесекге юлешинеди, ала кеслери да производствода онглагъа кере бериледи.

Саулай айтханда уа, отпуск заманында алынмаса, ол предприятиелагъа тап келмейди. Аны ючюн Къырал урууну инспекция алагъа тазир салыргъа боллукъду.

Сыра ичгичи этемици?

- Этмей а. Аны къой, тинтиулеге кере, сырагъа тюзелгенде ол къоркъуу араккыны не да башха ичгилени жаратхандан эсе уллуракъды.

Къыздырыучу ичгини аз дозалары эсиртмегенликке, адамны мылысына аслам дофамин (заууклыккуну гормону) барады. Аны ючюн а ол ичгерге бютюн теркирек тюзеледи, - дегенди **врач-наркологи, психотерапевт, багыу-реабилитация араны башчысы Юрий Вальба**. – Араккы бла тенгелеширгенде, сыра бауурга азыракъ хита салады деп айтырча туюлду. Анда аслам углевод болганын себепли, ала жаула болуп, бауурда жаулу дистрофия къозгъайдыла. Аны хатасындан а ол тап ишлеймай башлайды.

Сыраны адамны саулуугъа къоркъуу кюнлюк мардасы эки-юч кружкадан башланады. Быллай ичгичилик кеси ауруу болурга не да бютунда кючлю ичгилеге жол ачаргъа боллукъду.

Федерал газетлени материалларына кере **ОМАРЛАНЫ Мурат** хазырлаганды.

Жандауурлукь

Артистлени кёллерине жетгендиле



Битеуроссей Халкъ фронтну КъМР-де бёлмонюю келечилери, #БизБиргебиз деген битеуроссей акциягъа къатышхана бла келишип, Максим Горький атлы орус драма театргъа болушхандыла. ОНФ-ге бу огъурлу ишде энчи предпринимательле да себеплик этгендиле. Аладан бири юс эм аякъ кийималгъанды. Активистле уа аланы эки тенг этип, кеслеринден Россейни байракъларын да къошуп, бир кесеги бла сагъынылгъан махкемени онгдургъандыла. Экинчисин

а «Келгенле» деген антреприза театры актёрларына берликдиле.

«Костюмерный цех къайсы труппаны да магъаналы кесеги. Артистни кийингенине кёре болады аны сахнада кесин жюрютени да. Бу саугъаны хайыры бла спектакльерибиз бютунда байыракъ, ариуракъ боллукъдула», - деп белгилегенди театры башчысы Фатима Николаева.

УЛБАШЛАНЫ Мурат хазырлагъанды.

Сурат этюд



Къышны зауукълу кезиулер.

БИЛДИРИУ


Театр концерт

Къулийланы Къайсын атлы Малкъар къырал драма театр 2020 жылда 29 декабрьде «Театр концерт» бардырылыгын билдиреди. Башлангъан заманы: 18:30 сагъатда.

Бардырылыкь жери: «ГКЗ», Шогенцукъов атлы орам, 28.

Сорлукълары болгъанла бу телефон номерлеге сёлешсинле: 8(8662) 77-34-85; 8-928 700-20-77.

Сёзбер



ЭНИНЕ: 7. Ингир ала. 8. Бичен этгенде амал. 9. Дунияны бир жаны. 10. Чыпчыкны кёкге кётюрген зат. 12. Таудан аугъан жер. 13. Шауаланы тукъумдан назмучу. 15. Алгын тотюн юйден аны бла чыкыгъанды. 19. Таулула эртте бояу этген тамыр. 20. Къарачайда курорт. 21. Эки къол аязынга сыйынган ёлчем. 24. Бир чакъ деген магъанада жюрюген сёз. 25. Мирзеу. 28. Атны элде алай тутуп да жюрюйдюле. 30. Къуругъан нартыох сабакъ. 32. Таулу ичги. 33. Заран. 34. Юйноу кесеги. 36. Кёпден жангызы. 38. Къаяда ёсген къынгыр юлкъю. 40. Дуния. 41. Огъары Малкъарда мал тутхан жерни аты. 42. Эки къолунгу кенг жайып, бирге тутсанг, ортасы ол болады.

ЁРСИНЕ: 1. Билимсиз болмакъ-

лыкь. 2. Сабийле ойнаучу сюекчик. 3. Бек тизгинли адам. 4. Тиширну ат. 5. Кёгет. 6. Болушлукь этиу, себеп болуу. 11. Атлы минген атына ол сёз бла белги береди. 13. Аллай кийиз да болады. 14. Къыргъызлыла, къазахлыла намыс этгенлерин кёргозте адамга алай сёлешгендиле. 16. Жылны кезиюу. 17. Аллай тюкден төшек жумушакъды. 18. Жууукълукь. 22. Къызыл ууакъ кёгет. 23. Орта. 26. Кесин ариу жюрютюу. 27. Эркилик келтириучу. 29. Итде, къаяда да болган зат. 30. Берекет. 31. Къуран назму. 32. Кийик. 35. Ашны анда биширедиле. 37. Асыралгъан къой. 38. Аллахха тилек ол сёз бла бошалады. 39. Жазыуда керек зат. 40. Эртте аланлагъа алай да дегендиле.

ГАЗЕТНИ 151-чи НОМЕРИНДЕ БАСМАЛАНГЪАН СЁЗБЕРНИ ЖУУАПЛАРЫ:

Энине: 5. Басхыч. 6. Тамбла. 9. Шорха. 10. Чыран. 11. Эмчек. 12. Туума. 16. Ашлау. 18. Аштапар. 19. Къурулуш. 20. Жасануу. 21. Жубуран. 22. Базук. 25. Ауара. 30. Дауур. 31. Самыр. 32. Балта. 33. Къурмач. 34. Агъырыкъ.

Ёрсине: 1. Балхам. 2. Ачлыкь. 3. Атлам. 4. Алтмыш. 7. Къозу. 8. Шеша. 13. Уллукез. 14. Ушхуур. 15. Къарачай. 17. Лакъырда. 23. Азан. 24. Унутуу. 26. Ууанык. 27. Рота. 28. Къарча. 29. Къытай.

Учредительле: Къабарты-Малкъар Республиканы Парламенти бла Правительствоу

Баш редактор
АТТАЛАНЫ Жамал

РЕДКОЛЛЕГИЯ:
ТЕКУЛАНЫ Хауа
(баш редактору орунбасары)
ЖАНГУРАЗЛАНЫ Нажабат,
(баш редактору орунбасары)
ТОКЪЛУЛАНЫ Борис
(жууаплы секретарь),
ТРАМЛАНЫ Зухура,
МУСУКАЛАНЫ Сакина,
ТИКАЛАНЫ Фатима,
УЛБАШЛАНЫ Мурат.

ТЕЛЕФОНЛА:

Редактору приёмный - 42-63-01. Баш редактору орунбасарлары - 42-38-21, 40-04-82. Жууаплы секретарь - 42-66-85. Секретариат - 40-93-62. Корректорла - 42-63-52.

Газет Басманы эм асламлы информацияны эркиниклерин къоруулау жаны бла Къабарты-Малкъар регион инспекцияда 2016 жылда 19 декабрьде регистрация этилгенди.

Регистрация номер — ПИ № ТУ07-00118. Индекс - 51532

Газетни басмагъа «КъМР-Медиа» ГКУ-ну компьютер службасы хазыр этгенди.

Газет «Издательство «Южный регион» ООО-ну типографиясында басмалангъанды. Ставрополь край, Ессентуки ш., Никольский орам, 5а

Номерге графике кёре 19.00 сагъатда къол салынады. 20.00 сагъатда къол салынганды.

ГАЗЕТНИ НОМЕРИН ЧЫГЪАРГЪАНЛА:

Кетенчиланы Зульфия, Кучукуланы Сафият - жууаплы секретарилары орунбасары; Геляланы Валентина (1, 2, 3, 4-чо бетле), Бийчеккуланы Жаннет (9, 10, 11, 12-чи бетле) - корректорла.

Тиражы 1260 экз. Заказ № 2790
Багъасы 15 сомду.

РЕДАКЦИЯНЫ ЭМ ИЗДАТЕЛЬНИ АДРЕСИ:



360000, Нальчик шахар,
Ленин атлы проспект, 5
электрон почтасы:
elbor_50@mail.ru